

राजस्थान सरकार
खाद्य एवं नागरिक आपूर्ति विभाग

क्रमांक:- एफ 33(1) खा.वि/प्रोक्यो/RMS/2024-25

जयपुर, दिनांक 19/01/2024

दिशा-निर्देश

रबी विपणन सीजन (आरएमएस) 2024-25 में समर्थन मूल्य पर गेहूँ क्रय हेतु निम्नानुसार दिशा निर्देश जारी किये जाते हैं :-

1. भारत सरकार द्वारा आरएमएस 2024-25 हेतु गेहूँ का समर्थन मूल्य 2275 रुपए प्रति क्विंटल घोषित किया गया है। राज्य सरकार द्वारा किसानों को के लिए राजस्थान कृषक समर्थन योजना अन्तर्गत समर्थन मूल्य के ऊपर 125 रुपए प्रति क्विंटल बोनस घोषित किया गया है। खाद्य विभाग के पोर्टल पर पंजीकरण करवा कर क्रय एजेंसीज के माध्यम से गेहूँ विक्रय करने वाले पंजीकृत किसानो को उनके जनाधार से जुड़े बैंक खाते में कुल 2400/-रुपए प्रति क्विंटल की दर से उनकी उपज का मूल्य प्राप्त होगा।
2. राज्य में आरएमएस 2024-25 के दौरान समर्थन मूल्य पर गेहूँ खरीद का कार्य दिनांक 10 मार्च, 2024 से 30 जून, 2024 तक किया जावेगा।
3. राज्य के किसान गेहूँ विक्रय हेतु दिनांक 20.01.2024 से 25.06.2024 तक प्रातः 07 बजे से सांय 07 बजे तक पंजीयन करवा सकेंगे। किसान द्वारा स्वयं अथवा अन्य माध्यम से पोर्टल पर पंजीकरण करवाया जा सकेगा। किसान पंजीकरण प्रक्रिया की जानकारी खाद्य विभाग की वेबसाइट (<https://food.rajasthan.gov.in>) पर उपलब्ध है।
4. गेहूँ खरीद कार्य हेतु आरएमएस 2024-25 के दौरान राज्य में कुल 470 क्रय केंद्र स्थापित किये गये हैं। क्रय केन्द्रों की सूची खाद्य विभाग की वेबसाइट (<https://food.rajasthan.gov.in>) पर उपलब्ध है।

दिशा-निर्देश जिला कलक्टर के लिए :-

1. गेहूँ खरीद की व्यवस्था सुचारु रूप से चलाने के लिए तथा किसानों की पहचान एवं भूमि अभिलेखों के सत्यापन हेतु दिशा निर्देश जारी करें।
2. किसानों को समयबद्ध गिरदावरी/जमाबंदी/गिरदावरी प्रमाण पत्र/अन्य प्रमाण पत्र हेतु व्यवस्था तुरन्त कायम कर प्रचार-प्रसार किया जाये।
3. गेहूँ खरीद हेतु यदि जिला कलक्टर अपने क्षेत्र में अन्य नये क्रय केन्द्र खुलवाना चाहते हैं तो नये क्रय केन्द्र के प्रस्ताव औचित्य सहित संबंधित एजेंसी से विचार विमर्श कर भिजवायें। क्रय केन्द्रों की सूची में कोई परिवर्तन किया जायेगा तो उसकी सूचना पृथक से विभागीय वेबसाइट पर उपलब्ध करा दी जावेगी। जिला कलक्टर क्रय केन्द्रों का रिव्यू करें, यदि किन्ही क्रय केन्द्रों को मर्ज किया जाना है या बन्द किया जाना है तो अपने स्तर पर आवश्यक कार्यवाही कर विभाग से पश्चातवर्ती अनुमोदन प्राप्त करें।
4. सभी क्रय केन्द्रों पर कानून एवं यातायात व्यवस्था बनाये रखने हेतु जिला मजिस्ट्रेट एवं जिला पुलिस अधीक्षक द्वारा पर्याप्त जाप्ता उपलब्ध करवाया जायेगा। संबंधित जिला मजिस्ट्रेट एवं पुलिस अधीक्षक आपसी समन्वय के द्वारा पहले से स्थिति का आंकलन कर व्यवस्थाएँ सुनिश्चित करें। उठाव के Peak समय में होमगार्ड के साथ-साथ यातायात पुलिस के कांस्टेबल भी लगाये जावे।
5. क्रय संबंधी शिकायत प्राप्त होने पर संबंधित जिला कलक्टर त्वरित कार्यवाही करें।
6. जिला कलक्टर क्रय एजेंसीज (FCI, राजफेड, तिलम संघ, नाफेड एवं एनसीसीएफ आदि) के क्षेत्रीय प्रबंधकों एवं स्थानीय प्रशासन (एसडीएम/तहसीलदार आदि) के सदस्यों की टीमों का गठन कर क्रय केन्द्रों के संयुक्त निरीक्षण करने हेतु निर्देश जारी करेंगे।
7. गेहूँ खरीद हेतु सम्पूर्ण पर्यवेक्षणीय दायित्व संबंधित जिला कलक्टर का होगा व प्रतिदिन इसकी नियमित रूप से मॉनिटरिंग करेंगे। इस हेतु 01 मार्च 2024 से पहले सभी संबंधित क्रय एजेंसीज के साथ बैठक आयोजित कर खरीद व्यवस्था की समीक्षा करेंगे।

8. पर्याप्त प्रचार-प्रसार करें कि मण्डी अथवा क्रय केन्द्र पर वाहन में एक ड्राइवर व उसके साथ एक किसान ही आये। आवश्यकतानुसार मण्डियों व क्रय केन्द्रों की श्रेणी व कार्यशैली के आधार पर आढतियों की निश्चित संख्या में उपस्थिति के लिए समय तय करें।
9. कृषि विपणन विभाग द्वारा राज्य स्तर पर एक नोडल अधिकारी की नियुक्ति की जायेगी। उठाव के समय कांटा खराब होने की स्थिति में उठाव प्रभावित होता है। अतः इसकी व्यवस्था सुनिश्चित करें। मण्डी सचिव को निर्देश दिए जावें कि खरीद व उठाव के समय निर्धारित लाइनों के माध्यम से व्यवस्था सुनिश्चित रहे व छाया पानी की समुचित व्यवस्था की जावे। मण्डियों में जल निकासी की समस्या हो तो उसे दुरुस्त किया जाए व आवश्यकता अनुसार लघु निर्माण के कार्य किए जाएं।

दिशा-निर्देश क्रय एजेंसीज के लिए :-

1. गेहूँ उपार्जन हेतु आवश्यक समस्त व्यवस्थाएं (क्रय केंद्र, बारदाना, भण्डारण आदि) किया जाना सुनिश्चित करें।
2. क्रय केन्द्रों पर तुलवाई और उठाव के समय असामयिक वर्षा को देखते हुये त्रिपालों की पूर्ण व्यवस्था की जावें।
3. विभाग द्वारा किसान पंजीकरण एवं खरीद सम्बन्धी समस्याओं के त्वरित समाधान हेतु हेल्पलाइन नंबर 1800 180 6030 स्थापित किया गया है।
4. उक्त क्रम में एजेंसीज भी उनके पास उपलब्ध हेल्पलाइन नंबर का उपयोग कर एवं उसका अधिकाधिक प्रचार करेंगी।
5. भारतीय खाद्य निगम द्वारा क्रय किये गये गेहूँ का भण्डारण किया जावेगा। इस हेतु निगम द्वारा राज्य स्तर पर एक नोडल अधिकारी नियुक्ति की जावे। साथ ही गेहूँ के उठाव/भराव के दौरान गोदाम निर्धारित समय पर खोले जायें।
6. उपार्जन की व्यवस्था के संबंध में राज्य व जिला स्तर पर नोडल अधिकारी नियुक्त किया जाना सुनिश्चित करें।

दिशा-निर्देश जिला कलक्टर / क्रय एजेंसीज के लिए :-

1. जिला कलक्टर व क्रय एजेंसीज यह सुनिश्चित करेंगे कि गेहूँ उपार्जन प्रक्रिया और गेहूँ का समर्थन मूल्य एवं भारत सरकार द्वारा जारी गुणवत्ता मापदण्डों का पूर्ण प्रचार-प्रसार ग्राम स्तर तक हो। इस हेतु जिले के जन सम्पर्क अधिकारी के माध्यम से नियमित प्रेस विज्ञप्ति जारी करवायी जावे। जिला परिषद, पंचायत समिति एवं राजस्व मीटिंगों में भी प्रचार-प्रसार करावें। इस हेतु सभी स्तरों पर जनप्रतिनिधियों के सम्पर्क में रहकर समन्वय स्थापित कर कार्य किया जाये।
2. किसानों को नियमानुसार समयबद्ध एवं नियमित सही भुगतान हेतु भुगतान प्रक्रिया को सुचारु रूप से सुनिश्चित करेंगे।
3. जिला कलेक्टर सभी क्रय एजेंसीज से समन्वय कर जिन स्थानों पर अधिक गेहूँ खरीद की संभावना है, वहां प्रत्येक क्रय केन्द्र एवं उनसे संलग्न गोदामों की मैपिंग सुनिश्चित कर Movement Plan तैयार करें, ताकि परिवहन में किसी प्रकार की समस्या ना हो। साथ ही मैपिंग के दौरान यह भी सूचित करेंगे कि कितने गोदाम कवर्ड हैं तथा कितने CAP (Covered and Plith) गोदाम हैं।
4. आरएमएस 2024-25 के लिए गेहूँ उपार्जन हेतु राज्य स्तरीय समिति द्वारा परिवहन की दरें विभागीय पत्रांक एफ 33(4) खा.वि./प्रोक्यो./SLC/2023 दिनांक 03.03.2023 एवं मण्डी लेबर चार्ज की दर विभागीय बैठक कार्यवाही विवरण क्रमांक एफ 33(4) खा.वि./प्रोक्यो./SLC/2023 दिनांक 05.01.2024 द्वारा निर्धारित कर दी गई है। उक्त संदर्भित विभागीय पत्रांकों अनुसार जिला कलक्टर व क्रय एजेंसीज निविदाएं आमंत्रित कर आवश्यक कार्यवाही किया जाना सुनिश्चित करेंगे।
5. क्रय केन्द्रों पर पारदर्शिता बनाये रखने हेतु जिला कलक्टर क्रय एजेंसी से समन्वय स्थापित कर क्रय-केन्द्रों पर वेब कैमरा/वीडियोग्राफी करवाना सुनिश्चित करें।

6. क्रय केन्द्रों पर गेहूँ की FAQ (Fair Average Quality) निर्धारण हेतु विवाद की स्थिति में संबंधित कृषि उपज मण्डी सचिव को नियुक्त किया जावे तथा जहां मण्डी सचिव का पद रिक्त है या एक मण्डी क्षेत्र में एक से अधिक क्रय केन्द्र हैं वहां जिले में पदस्थापित कृषि पर्यवेक्षकों को लगाया जावे। सभी क्रय एजेंसीज गुणवत्ता जांचने हेतु क्रय केन्द्रों पर ड्रायर, क्लीनर और मोइश्चर मीटर की व्यवस्था करें एवं जिला कलेक्टर खरीद से पूर्व उनका सत्यापन सुनिश्चित करें।
7. क्रय एजेंसीज द्वारा गेहूँ उपार्जन के क्रय केन्द्रों की क्रय क्षमता को ध्यान में रखते हुए किसानों को टोकन जारी किये जायेंगे।
8. कृषक मंडी जाते समय अपने माल का सत्यापन एवं वापिस जाते समय बिक्री की रसीदें/बिल का सत्यापन करवाना सुनिश्चित करें।
9. यदि किन्हीं कारणवश क्रय केन्द्रों पर व्यवस्था न हो पाये तो जिला कलेक्टर इन क्रय केन्द्रों पर क्रय किये जाने की अन्य दिनांक निर्धारित कर प्रचार प्रसार की व्यवस्था करावे व उक्त दिनांक के लिये ही किसानों को टोकन जारी किये जायें।

(भास्कर ए. सावंत)
प्रमुख शासन सचिव

प्रतिलिपि निम्नांकित को सूचनार्थ एवं आवश्यक कार्यवाही हेतु प्रेषित है :-

1. निजी सचिव, प्रमुख शासन सचिव, माननीय मुख्यमंत्री, राजस्थान, जयपुर।
2. विशिष्ट सहायक, माननीय मंत्री, खाद्य एवं नागरिक आपूर्ति विभाग, जयपुर।
3. संयुक्त सचिव, मुख्य सचिव, शासन सचिवालय, राजस्थान, जयपुर।
4. उप सचिव, अतिरिक्त मुख्य सचिव, कृषि/वित्त/राजस्व विभाग, राज0, जयपुर।
5. निजी सचिव, प्रमुख शासन सचिव, खाद्य एवं नागरिक आपूर्ति विभाग राजस्थान, जयपुर।
6. समस्त संभागीय आयुक्त/महानिरीक्षक पुलिस, राज0।
7. निजी सचिव, विशिष्ट शासन सचिव, खाद्य एवं नागरिक आपूर्ति विभाग राजस्थान, जयपुर।
8. समस्त जिला कलेक्टर/पुलिस अधीक्षक, राज0।
9. प्रबंध निदेशक, राजफैड/तिलम संघ, राज0, जयपुर।
10. निदेशक, कृषि विपणन विभाग/बोर्ड, राज0, जयपुर।
11. निदेशक, राजस्थान राज्य भण्डार व्यवस्था निगम, जयपुर।
12. वित्तीय सलाहकार, खाद्य एवं नागरिक आपूर्ति विभाग, जयपुर।
13. महाप्रबंधक (क्षेत्र), भारतीय खाद्य निगम, राज0, जयपुर।
14. एनालिस्ट कम प्रोग्रामर, खाद्य विभाग को भेजकर लेख है कि उक्त दिशा-निर्देश विभागीय वेबसाइट पर अपलोड किया जाना सुनिश्चित करावे।
15. वरिष्ठ तकनीकी निदेशक, NIC, खाद्य एवं नागरिक आपूर्ति विभाग, जयपुर।
16. जनसंपर्क अधिकारी, खाद्य एवं नागरिक आपूर्ति विभाग, जयपुर।
17. राज्य प्रमुख, नाफेड, जयपुर।
18. शाखा प्रबंधक, NCCF, जयपुर।
19. समस्त जिला रसद अधिकारी, राज0।
20. रक्षा पत्रावली।

19/11/2024
अतिरिक्त खाद्य आयुक्त